



JANUARY 2009

177

Regd. # SC-1177

بیا ادب بال نصیب  
بے ادب بے نصیب

# ادب کی اہمیت



حضرت علامہ ابوسعید محمد امین صاحب نقشبندی قادری

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph: 021-2439799 Website : [www.ishaateislam.net](http://www.ishaateislam.net)



باادب بانصیب بے ادب بے نصیب

# ادب کی اہمیت

نام کتاب : ادب کی اہمیت

مؤلف : حضرت علامہ ابوسعید مفتی محمد امین صاحب نقشبندی

سن اشاعت : محرم الحرام ۱۴۳۰ھ / جنوری ۲۰۰۹ء

تعداد اشاعت : ۲۸۰۰

ناشر : جمعیت اشاعت اہلسنت (پاکستان)

نور مسجد کاغذی بازار میٹھادر، کراچی فون: 2439799

خوشخبری: یہ رسالہ website: www.ishaateislam.net

پر موجود ہے۔

تالیف۔

حضرت علامہ ابوسعید مفتی محمد امین صاحب نقشبندی قدس سرہ

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی فون: 2439799

## پیش لفظ

بِسْمِ اللّٰهِ وَ الصَّلٰوةُ وَ السَّلَامُ عَلٰی رَسُوْلِ اللّٰهِ صَلَّی اللّٰهُ عَلَیْهِ  
وَ سَلَّمَ وَ عَلٰی اِلَہِ الطَّیِّبِیْنَ الطَّاهِرِیْنَ وَ عَلٰی اَصْحَابِہِ الْمُهَدِّیِّیْنَ  
وَ عَلٰی اَحْبَابِہِ الْکَامِلِیْنَ اَجْمَعِیْنَ

زیر نظر کتاب فاضل جلیل حضرت علامہ مفتی محمد امین زید مجدد العالی صاحب کتب  
کثیرہ متداولہ و صاحب ”آب کوثر“ کی تالیف انیق ہے۔

ادب سارے کا سارا راہِ حق ہے، ادب نہیں تو کچھ بھی نہیں، ادب جیسے جیسے  
مسلمانوں سے رخصت ہوتا گیا بے دینی گھر کرتی گئی اور آج حالت یہ ہو گئی لوگ حرم کعبہ  
میں بیٹھ کر کعبہ معظمہ کی طرف پاؤں کئے بیٹھے رہتے ہیں اور قرآن کریم کوزمین پر رکھنا، تکیہ  
بنالیمّا یہاں تک کہ جوتوں پر رکھنا، پاک و ناپاک جوتے پہن کر مسجد میں داخل ہو جانا عام ہو  
رہا ہے اور نبی ﷺ کے موابہ اقدس کی طرف پیٹھ کر کے کھڑا ہونے کو رواج دیا جا رہا ہے،  
دوسری طرف کچھ گروہ تقریر و تحریر اللہ تعالیٰ اور اس کے رسولوں اور اولیاء کا طین کی شان  
میں بے ادبیاں و گستاخیاں کرنے کو با صریح افتخار سمجھ رہے ہیں۔ (العیاذ باللہ تعالیٰ)

ان حالات میں ادارہ ”جمعیت اشاعت اہلسنت“ نے اس موضوع پر کچھ شائع کرنا  
ضروری سمجھا تو شعبہ نشر و اشاعت کے ذمہ داران کی نظر حضرت علامہ مفتی محمد امین نقشبندی  
مدظلہ کے اس رسالہ پر پڑی اور اسے اشاعت کے لئے منتخب کیا۔

مصنف مدظلہ العالی نے ادب کے حوالے سے واقعات کا تذکرہ بھی فرمایا، ساتھ ہی  
ان واقعات کو لائے جو بے ادبوں کی سزا کے طور پر مذکور ہوئے تاکہ ادب کی اہمیت واضح  
ہو۔ ایک بڑا اچھا کارنامہ بھی ہے اور یکجا واقعات کے مطالعہ سے اثر آمیزی بڑھ جاتی  
ہے۔

جمعیت اشاعت اہلسنت اپنے مابانہ رسالہ میں حالات حاضرہ و ادب کی تربیت کی

نیت سے 177 نمبر پر شائع کر رہی ہے۔ اللہ تعالیٰ سے دعا ہے کہ وہ مصنف کی اس کاوش کو  
قبول فرمائے اور عوام و خواص کے لئے اس کتاب کو نافع و ماصح اور جمعیت اشاعت اہلسنت  
کے اراکین و جملہ مؤمنین کے لئے شافع بنائے۔

آمین بجاہ سید المرسلین ﷺ  
محمد مختار اشرفی

بِسْمِ اللّٰهِ الرَّحْمٰنِ الرَّحِیْمِ

## آنکھوں دیکھا حال

فقیر ابو سعید محمد امین غفرلہ کو حرمین طہیّین یعنی مکہ مکرمہ اور مدینہ منورہ کی متعدد بار حاضری نصیب ہوئی وہاں کے کچھ حالات جو دیکھنے میں آئے وہ سپرد قلم کئے جا رہے ہیں۔  
(۱)..... ایک دن فقیر ظہر کی نماز پڑھ کر حرم مکی ”مسجد حرام“ میں بیٹھا تھا کہ ایک صاحب آئے تو دوسرے صاحب جو کہ پہلے سے وہاں بیٹھے تھے اٹھ کر کھڑے ہو گئے اور آنے والے کا استقبال کیا پھر وہ دونوں بیٹھ گئے اور قرآن پاک کا دور شروع کر دیا اب مجھے معلوم ہوا کہ یہ دونوں حافظ قرآن ہیں پڑھتے ہوئے مشابہ لگا ایک کہے یوں ہے دوسرا کہے یوں ہے تو انہوں نے دیوار کے اوپر سے قرآن مجید اٹھایا اور دیکھا غلطی تو نکل گئی مگر انہوں نے اپنی سہولت کے لئے قرآن پاک کو رعل پر رکھ کر اپنے پاس ہی رکھ لیا اور پھر پڑھنا شروع کر دیا تو وہاں ایک آدمی جو کعبہ مکرمہ کی طرف پاؤں پھیلائے بیٹھا تھا وہ بار بار پاؤں کا انگوٹھا قرآن مجید کے ساتھ لگا دیتا۔

یعنی حرکت کرتے ہوئے اس کا پاؤں قرآن پاک کے ساتھ لگ جاتا حالانکہ وہ دیکھ رہا تھا جب دو تین بار اس نے ایسا ہی کیا تو میں نہ رہ سکا اور اس حافظ قرآن سے عربی میں پوچھا یہ کیا چیز ہے؟ اس نے کہا:

هذا کتاب رب العالمین

تو میں نے کہا دیکھ یہ کیا کر رہا ہے بار بار اپنا پاؤں قرآن مجید کے ساتھ لگا رہا ہے اس پر اس حافظ قرآن نے اس بد بخت کو ڈانٹا تو پھر اس نے پاؤں پیچھے کیا۔

نعوذ باللہ من ذالک

(۲)..... مسجد حرام میں ایک شخص قرآن پاک کی تلاوت کر رہا تھا۔ اسی دوران

اسے نیند آگئی تو اس نے قرآن پاک اپنے جوتے پر رکھ دیا اور لیٹ گیا۔ حالانکہ جوتے اور قرآن مجید کے درمیان کوئی چیز حائل نہ تھی۔ (معاذ اللہ)

(۳)..... ۱۹۷۲ء کا واقعہ ہے کہ میں اور میرا بھتیجا حاجی غلام سرور مسجد نبوی شریف میں نماز مغرب سے پہلے قالین پر بیٹھے تھے کہ اچانک عرب ممالک کے دو باشندے ہمارے آگے آ کر بیٹھ گئے ان میں سے ایک کے ہاتھ میں چھوٹا سے بیگ تھا اس نے رکھ کر اسے کھولا اور اس میں ہاتھ ڈال کر جوتا (ہوائی چپل) نکالا اور صف پر رکھ دیا پہلے تو میں دیکھ کر بڑا خوش ہوا کہ یہ کتنا سودب ہے مسجد نبوی شریف میں جوتا چھپا کر لایا ہے۔ لیکن اس نے وہ جوتا قالین پر رکھ کر دوسری بار بیگ میں ہاتھ ڈالا اور نیچے سے قرآن پاک نکال کر پڑھنا شروع کر دیا۔ یہ دیکھ کر بڑا دکھ ہوا کہ یہ لوگ کتنے بے ادب ہیں کہ بیگ میں قرآن پاک رکھا ہے اور اس کے اوپر جوتا رکھا ہوا ہے۔ (فابی اللہ المشتکی)

(۴)..... عموماً یہ دیکھا گیا ہے کہ قرآن مجید الماریوں میں رکھ کر صفوں کے درمیان وہ الماریاں رکھی ہوئی ہیں اور وہاں کے باشندے اس بات کی پروا نہیں کرتے کہ جوتا ان رکھے ہوئے قرآن مجید کے اوپر سے گزاردیتے ہیں۔

(۵)..... وہاں اکثر لوگوں کو دیکھا گیا ہے کہ وہ ان الماریوں کے ساتھ جوتا رکھ دیتے ہیں اور کوئی پروا نہیں کرتے اگر کہا جائے تو جواب وہ لوگ کہہ دیتے ہیں کہ کیا ہوا اگر جوتا ساتھ رکھ دیا آخر وہ بھی لکڑی ہی ہے۔ سوال یہ ہے کہ اگر کوئی وزیر یا گورنر بیٹھا ہو اور کوئی شخص اس کے ساتھ جوتا رکھ دے کیا کوئی ایسا کر سکتا ہے۔ اگر نہیں کر سکتا تو قرآن مجید جس کو عوام کی زبان میں دو جہاں کا بادشاہ کہا جاتا ہے اس کے ساتھ جوتا رکھ دینا کیوں بے ادبی نہ ہوگی۔

(۶)..... ہمارے اکابر کی تربیت کا اثر ہے کہ خانہ کعبہ کی طرف پاؤں پھیلا کر لینا بے ادبی سمجھی جاتی ہے حالانکہ یہاں سے ہزاروں سال کے فاصلہ پر خانہ کعبہ ہے مگر وہاں بے ادبی یہاں تک دیکھی گئی کہ حطیم کعبہ جو کہ خانہ کعبہ کی دیوار ہے اس کے اوپر جوتے

رکھے ہوئے ہیں۔ (العباد باللہ، العباد باللہ)

(۷) .....روضہ انور کی زیارت کے لئے حاضر ہونے والوں میں بعض کو دیکھا گیا ہے کہ وہ جوتا ہاتھ میں پکڑے ہوئے جاتی مبارک کے قریب کھڑے ہیں۔ اللہ تعالیٰ ایسے بے ادب لوگوں کو ادب کی توفیق عطا کر دے۔

ان حالات کے پیش نظر فقیر نے یہ کتابچہ لکھا ہے تاکہ میرے مسلمان بھائی ادب کر کے اللہ تعالیٰ کو راضی کر سکیں۔ پڑھئے اور اندازہ کیجئے کہ بیس تفاوت راہ از کجا است تا کجا

اللہ تعالیٰ سب کو ادب کی توفیق عطا کرے تاکہ ہم بے ادبی کر کے نیکیوں کو برباد کر کے دوزخ کے حقدار نہ بن جائیں۔

واللہ تعالیٰ الہادی ونعم الوکیل ولا حول ولا قوۃ الا باللہ العلی العظیم و صلی اللہ تعالیٰ علی حبیبہ سید الانبیاء والمرسلین و علی الہ واصحابہ اجمعین

فقیر ابو سعید محمد امین غفرلہ والوالد یہ ولا حیا بہ

۱۳ رمضان المبارک ۱۴۱۸ھ

## ادب کی اہمیت

بسم اللہ الرحمن الرحیم

نَحْمَدُكَ يَا مَنْ أَدَّبَ عِبَادَهُ الْمُؤْمِنِينَ وَقَالَ تَعَالَى لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ صَلَّى اللَّهُ تَعَالَى عَلَى حَبِيبِهِ وَرَسُولِهِ خَيْرِ خَلْقِي اللَّهُ وَ سَيِّدِ الْمُرْسَلِينَ وَ عَلَى آلِهِ وَأَصْحَابِهِ أَجْمَعِينَ۔ اما بعد

ادب سراسر دین ہے۔ ادب چراغِ راہِ مبین ہے۔ اب رضاء رب العالمین ہے ادب ہے تو دین ہے ادب نہیں تو کچھ بھی نہیں۔ مخدوم الاولیاء سیدی سید محمد بہاؤ الدین شاہ نقشبند بخاری قدس سرہ نے فرمایا: ”الطریق کلمہ ادب“ دین سارے کا سارا ادب ہے۔ نیز سیدنا امام ربانی مجدد القاف ثانی قدس سرہ نے فرمایا:

الطریق کلمہ ادب مثل مشہور است بیچ بے ادب با خدا نہ

سند (حالات مشائخ نقشبندیہ ص ۱۹۰)

ادب سارے کا سارا راہِ حق ہے اور یہ مثال مشہور ہے کہ کوئی بے

ادب خدا تعالیٰ تک نہیں پہنچ سکتا۔

اللہ تعالیٰ ہم سب کو با ادب رکھے اور بے ادبی سے بچائے دینی حامی و ناصر ہے اور دینی کارساز ہے۔ عَلَيْهِ تَوَكَّلْتُ وَإِلَيْهِ أُنِيبُ

## ادب کا ثبوت

(۱)۔۔۔ جب سیدنا موسیٰ کلیم اللہ علیہ الصلوٰۃ والسلام کو ہ طور پر جاتے ہوئے وادی مقدس میں پہنچے تو اللہ تعالیٰ نے فرمایا:



لَا خُلْعُ نَعْلَيْكَ إِنَّكَ بِالْوَادِ الْمُقَدَّسِ طُوًى (ص: ۱۲)

اے میرے کلیم اپنا جوتا اتار لو کیونکہ یہ وادی مقدس ہے اور ظاہر ہے کہ یہ حکم وادی کے ادب کے لئے دیا گیا تھا۔ حواشی جلالین میں ہے:

طُوًى اسْمُ وَادٍ بِالشَّامِ وَأَمَرَ بِخُلْعِ النَّعْلَيْنِ لِأَنَّ الْعِفَّةَ ادْخَالَ التَّوَاضُّعِ وَخُسْنِ الْأَدَبِ (سورہ ص)

یعنی طوی ملک شام میں ایک وادی کا نام ہے اور اللہ تعالیٰ نے موسیٰ علیہ السلام کو جوتے اتارنے کا حکم اس لئے دیا کہ سنگے پاؤں چلنا یہ تو واضح میں داخل ہے اور یہ بہت اچھا ادب ہے۔

اور تفسیر ضیاء القرآن میں ہے یہ طوی کی مقدس وادہ ہے۔ ادب و احترام کا تقاضا ہے کہ جوتے اتار دو۔ (تفسیر ضیاء القرآن، سورہ طہ پارہ ۱۶/۹)

(۲)۔ نیز قرآن مجید میں ہے:

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ  
كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ  
(سورہ حشرات پلہ ۲۶)

اے ایمان والو! اپنی آوازوں کو میرے نبی کی آواز سے بلند نہ کرو اور نہ زور سے بولو جیسے تم ایک دوسرے کو زور سے آواز دے کر بلا تے ہو کہیں ایسا نہ ہو کہ تمہارے اعمال اس بے ادبی کی وجہ سے ملیا میٹ ہو جائیں اور تمہیں پتہ بھی نہ چلے۔

تفسیر ضیاء القرآن میں ہے اگر تم سے آواز اونچا کرنے کی بے ادبی ہو گئی تو اس کا انجام یہ ہوگا کہ تمہارے سارے اعمال برباد ہو جائیں گے۔

(۳)۔ نیز قرآن مجید میں ہے:

وَتَعَزَّزُوا وَتُوقِرُوا (فتح: ۹)

یعنی، میرے حبیب کی تعظیم و توقیر کرو (فتح: ۹)۔

## ادب کرنے والے

(۱)۔۔۔۔۔ حیدر کرار حضرت علی شیر خدا باب مدینہ علم رضی اللہ تعالیٰ عنہ نے کبھی اپنی شرمگاہ کی طرف نظر نہ کی کیونکہ اس نظر سے جمال مصطفیٰ ﷺ کی زیارت کیا کرتے تھے:

وَلَمْ يَقْعَ نَظْرُ عَلِيٍّ رَضِيَ اللَّهُ تَعَالَى عَنْهُ إِلَى عَوْرَتِهِ حَذَرًا مِنْ  
أَنْ يَرَاهَا بِالْعَيْنِ الَّتِي بَرَى بِهَا جَمَالَ رَسُولِ اللَّهِ ﷺ (تفسیر

روح البیان سورہ اعراف)

(۲)۔۔۔۔۔ سیدنا عثمان ذوالنورین رضی اللہ تعالیٰ عنہ نے جب سے رحمت کائنات سید دو عالم ﷺ کے ہاتھ مبارک بیعت کی کبھی دایاں ہاتھ اپنی شرمگاہ کو نہ لگایا کیونکہ یہ ہاتھ نبی اکرم ﷺ کے دست مبارک کے ساتھ لگ چکا ہے اور یہ سب سے بڑا ادب تھا۔ (تفسیر روح البیان)

(۳)۔۔۔۔۔ سیدنا امام مالک رضی اللہ عنہ جب کبھی نبی اکرم شفیع اعظم ﷺ کا ذکر پاک کرتے یا آپ کے پاس ذکر کیا جاتا تو آپ کا رنگ مبارک بدل جاتا اور آپ (امام مالک) جھک جاتے۔ ایک دن کسی نے پوچھ لیا کہ آپ ایسا کیوں کرتے ہیں تو فرمایا:

لَوْ رَأَيْتُمْ مَا رَأَيْتُمْ لَعَا أَنْكُرْتُمْ (شفاء قاضی عیاض)

جو میں دیکھتا ہوں اگر تم دیکھ لیتو تم کبھی انکار نہ کرو۔

(۴)۔۔۔۔۔ سیدنا امام جعفر صادق رضی اللہ تعالیٰ عنہ کے ہاں جب بھی کبھی رحمت للعالمین ﷺ کا ذکر پاک ہوتا تو آپ کا رنگ مبارک زرد ہو جاتا نیز سیدنا امام جعفر صادق رضی اللہ تعالیٰ عنہ نے کبھی بھی بے وضو حدیث پاک بیان نہ کی۔ (شفاء شریف)

(۵)۔۔۔۔۔ سیدنا عبدالرحمن بن قاسم رضی اللہ عنہ جب کبھی جان جہاں رحمت کائنات ﷺ کا ذکر پاک کرتے تو یوں معلوم ہوتا گویا آپ کے جسم سے خون نچوڑ لیا گیا ہے۔ (شفاء شریف)

(۶)۔۔۔۔۔ سیدنا امام مالک رضی اللہ تعالیٰ عنہ جب کبھی محدث ابن حازم علیہ الرحمہ کی

خدمت میں آتے اور حضرت ابن حازم حدیث مبارک بیان کر رہے ہوتے تو اگر بیٹھنے کی جگہ نہ ہوتی امام مالک قدس سرہ آگے گزر جاتے تو پوچھنے پر فرماتے چونکہ بیٹھنے کی جگہ نہیں تھی اور میں کھڑے کھڑے حدیث سننا پسند نہیں کرنا اس لئے گزر جانا ہوں۔ (شفاء شریف)

(۷)۔۔۔۔۔ سیدنا امام مالک رضی اللہ تعالیٰ عنہ کی خدمت میں جب کوئی آتا تو آپ خادمہ کو بھیجتے جاؤ پوچھو کوئی مسئلہ پوچھنا ہے یا حدیث پاک سننا ہے۔ اگر آنے والا کہتا کہ میں مسائل پوچھنے آیا ہوں تو آپ باہر تشریف لاتے اور مسائل بتا دیتے اور اگر آنے والا کہتا کہ میں حدیث پاک سننے آیا ہوں تو آپ غسل کرتے خوشبو لگاتے لباس تبدیل کرتے جب پہنتے عمامہ باندھتے پھر باہر تشریف لاتے اور آپ کے لئے تخت بچھایا جاتا آپ اس پر بیٹھ کر حدیث پاک بیان کرتے اور جب تک حدیث پاک بیان کرتے رہتے اگر بتی سلگتی رہتی اور اس تخت پر آپ حدیث پاک بیان کرنے کے سوا کبھی نہ بیٹھتے اور جب آپ سے سوال کیا جاتا کہ آپ یہ اتنا اہتمام کیوں کرتے ہیں تو فرماتے یہ سب حدیث پاک کی تعظیم کے لئے ہے۔ (شفاء شریف)

وَعَا: اللہ تعالیٰ ایسے حضرات کو جو ہمیں ادب کا سبق سکھا گئے کروڑوں رحمتیں مازل فرمائے اور ان کی قبر کو جنت کا باغ بنائے۔ آمین (ابوسعید غفرلہ)

تنبیہ: عزیزم قاری جاوید اقبال سلمہ ساکن کوثر انوالہ نے بیان کیا کہ کب جب میں غیر مقلد وہابی تھا تو ہم ادب کو کوئی اہمیت نہ دیتے حتیٰ کہ جب بیت الخلاء سے نکلے حدیث پاک کی کتاب بخاری شریف ہاتھ میں لے لی نہ وضو کیا نہ تیمم اس سے پتہ چلا کہ ادب والی جماعت ”اہلسنت وجماعت“ ہی ادب کرتی ہے۔ (فاعتبرُوا یا اولی الابواب)

(۸)۔۔۔۔۔ سیدنا عبد اللہ بن مبارک رضی اللہ تعالیٰ عنہ نے بیان کیا ایک دن حضرت امام مالک علیہ الرحمہ حدیث پاک پڑھا رہے تھے پیچھے سے بچھو آیا اس نے ڈنگ مار دیا جس سے آپ کا رنگ متغیر ہو گیا لیکن حدیث پاک پڑھاتے رہے حتیٰ کہ بچھو نے سولہ بار آپ کو ڈسا لیکن آپ نے پروا نہ کی اور مسلسل حدیث پاک پڑھاتے رہے اور جب فارغ ہوئے تو میں نے عرض کیا حضور جب آپ حدیث پاک پڑھا رہے تھے تو آپ کا چہرہ انور متغیر ہوتا رہا

رنگ بدلتا رہا اسکی کیا وجہ تھی تو سیدنا امام مالک قدس سرہ نے فرمایا جب میں حدیث پاک پڑھا رہا تھا تو بچھو آیا اس نے ڈنگ مارا میں نے براہ ادب توجہ نہ کی لیکن بچھو ڈنگ مارتا رہا حتیٰ کہ اس نے سولہ بار ڈسا اور پھر خود ہی چلا گیا اور میں حدیث پاک بیان کرتا رہا۔ (شفاء قاضی عیاض)

(۹)۔۔۔۔۔ حضرت ابن مہدی علیہ الرحمہ نے بیان کیا کہ ایک دن میں سیدنا امام مالک رضی اللہ تعالیٰ عنہ کے ساتھ وادی عقیق کی طرف جا رہا تھا تو میں نے چلتے ہوئے ایک حدیث پاک پوچھی تو آپ نے مجھے ڈانٹا اور فرمایا میں تو تجھے بڑا با ادب جانتا تھا۔ لیکن تو نے چلتے چلتے حدیث پاک پوچھی ہے۔ (ایسا ہرگز نہیں ہونا چاہئے)۔ (شفاء شریف)

(۱۰)۔۔۔۔۔ سیدنا امام مالک رضی اللہ تعالیٰ عنہ سے قاضی حمیر نے کھڑے کھڑے حدیث پاک کے متعلق سوال کیا تو سیدنا امام مالک نے فرمایا اسے قید کر دیا جائے۔ عرض کیا گیا حضور یہ تو قاضی صاحب ہیں یہ سن کر فرمایا اسی لئے تو قید کرنے کا حکم دیا ہے کہ قاضی ہو کر اس نے ادب کیوں نہیں کیا۔ اس نے کیوں کھڑے کھڑے حضور ﷺ کی حدیث پاک کے متعلق سوال کیا ہے۔ (شفاء شریف)

(۱۱)۔۔۔۔۔ ہشام بن غازی نے سیدنا امام مالک رضی اللہ تعالیٰ عنہ سے کھڑے کھڑے حدیث پاک پوچھی تو آپ نے اسے بیس درے لگائے اور پھر بعد میں اس پر شفقت فرمائی اور اسے ادب و تعظیم کے ساتھ بیس احادیث مبارکہ سنائیں۔ احادیث مبارکہ سن کر ہشام مذکور نے کہا کاش کہ امام مالک مجھے زیادہ درے لگاتے اور زیادہ احادیث مبارکہ سناتے۔ (شفاء شریف)

(۱۲)۔۔۔۔۔ ام المؤمنین ام حبیبہ رضی اللہ تعالیٰ عنہا مدینہ منورہ میں قیام پذیر ہیں ان کا باپ ابوسفیان جب کہ وہ ابھی حلقہ بگوش اسلام نہیں ہوئے تھے مکہ مکرمہ سے مدینہ منورہ پہنچے اور جب وہ اپنی بیٹی ام حبیبہ رضی اللہ تعالیٰ عنہا کو ملنے کے لئے ان کے گھر گئے وہاں ایک بستر بچھا ہوا تھا اس پر بیٹھنے لگے تو ان کی بیٹی ام المؤمنین ام حبیبہ رضی اللہ تعالیٰ عنہا نے وہ بستر اٹھایا باپ کو تعجب ہوا کہ بجائے اچھا بستر بچھانے کے اس بچھے ہوئے کو بھی اٹھالیا ہے۔ باپ نے براہ تعجب پوچھا بیٹی یہ بتا کہ یہ بستر میرے قائل نہیں یا میں اس بستر کے قائل نہیں

کہوتنے یہ بستر اٹھالیا ہے بیٹی نے جواب دیا اب یہ بستر اللہ تعالیٰ کے پیارے حبیب ﷺ کا بستر ہے اور تو مشرک ہے اس لئے میں تجھے کیسے اس بستر پر بٹھا سکتی ہوں باپ کو یہ سن کر سخت رنج ہوا مگر ام المؤمنین ام حبیبہ رضی اللہ تعالیٰ عنہا نے اس رنج کی پروا نہ کی اور براداد ادب اس عظمت رسول ﷺ کا لٹا ڈکھا جو انکے دل میں تھا۔ (طبقات بحوالہ حکایات صحابہ)

وجزاها الله تعالى عنا أحسن الجزاء

(۱۳)۔۔۔ سیدنا خالد بن ولید صحابی رضی اللہ تعالیٰ عنہ کی ٹوپی میں رحمت کائنات سید العالمین ﷺ کے بال مبارک سلے ہوئے تھے۔ جنگ کے دوران جب کہ آپ پہ سالار تھے گھمسان کی جنگ ہو رہی تھی اسی دوران آپ کی وہ ٹوپی گر گئی۔ آپ نے سخت کوشش کی اور ٹوپی تلاش کر کے اس کو اٹھایا اتنے میں کافی جاں نثاران اسلام شہید ہو گئے۔ جنگ ختم ہونے کے بعد بعض حضرات نے آپ سے سوال کیا کہ آپ نے ایسا کیوں کیا آپ کے ایسا کرنے سے کتنے شہید ہو گئے ہیں یہ سن کر سیدنا خالد بن ولید رضی اللہ تعالیٰ عنہ نے فرمایا میں نے صرف ٹوپی کی خاطر ایسا نہیں کیا بلکہ ان موئے مبارک کی خاطر کیا ہے جو اس ٹوپی میں سلے ہوئے تھے۔ (شفاء شریف، عمدة القاری شرح صحیح بخاری، نسیم الرياض)

سبق: صحابہ کرام رضوان اللہ تعالیٰ علیہم اجمعین ہمیں یہ سبق دے گئے ہیں کہ ادب کے راستے میں نہ باپ کی پروا نہ جان کی پروا نہ جاتی ہے نہ عزت و آدمی کی۔

جزاهم الله تعالى احسن الجزاء

(۱۴)۔۔۔ حضرت ابو محذورہ صحابی رضی اللہ عنہ کے سر کے اگلے حصہ میں بالوں کا ایک جوڑا تھا بیٹھے ہوئے اگر ان کو کھولتے تو وہ زمین تک پہنچ جاتے۔ کسی نے آپ سے کہا کہ آپ ان بالوں کو منڈوا کیوں نہیں دیتے۔ یہ سنا کر فرمایا یہ وہ بال ہیں جن کو رحمت کائنات ﷺ کا ہاتھ مبارک لگا ہوا ہے اس لئے میں ان کو منڈا کرنا نہیں کرتا۔ (شفاء شریف، سیرت رسول عربی)

(۱۵)۔۔۔ حضرت خدائے رضی اللہ تعالیٰ عنہ نے ایک دن رسول اکرم ﷺ کو ایک پیالہ میں کھانا کھاتے دیکھا تو انہوں نے وہ پیالہ بطور تبرک لے لے لے اور

جب امیر المؤمنین فاروق اعظم رضی اللہ تعالیٰ عنہ حضرت خدائے گھر تشریف لے جاتے تو ان سے وہی پیالہ طلب فرماتے اور اس میں آب زمزم ڈال کر پیتے اور اپنے چہرے پر چھڑک لیتے۔ (اصابہ، سیرت رسول عربی)

(۱۶)۔۔۔ حضرت سیدنا انس صحابی رضی اللہ تعالیٰ عنہ کے پاس ایک لکڑی کا پیالہ تھا جس میں سید الکونین ﷺ نے ہار ہاپانی پیا تھا وہ حضرت انس رضی اللہ تعالیٰ عنہ کے وصال کے بعد بطور وراثت کسی کو ملا پھر کسی محبت والے نے وہ پیالہ آٹھ لاکھ درہم دے کر خرید لیا۔ کیونکہ اس پیالہ کو حبیب خدا سید انبیاء ﷺ کے ہونٹ مبارک لگے ہوئے ہیں۔ سبحان اللہ یہ ادب اور محبت کا ہی تقاضا ہے کہ لکڑی کا ایک بوسیدہ پیالہ کو آٹھ لاکھ میں خرید جائے۔ اللہم وبقنا لعلنا نجب و نرضی۔ (شرح شمائل بحوالہ سیرت رسول عربی)

(۱۷)۔۔۔ جب عربی شاعر حضرت کعب بن زہیر ایمان لائے اور قصیدہ بانٹ سعاد سید العالمین ﷺ کی خدمت میں پڑھا اور جب حضرت کعب نے یہ شعر پڑھا۔

ان الرسول لنور يستفاد به مهندس من سيوف الله مسلول  
تو والی امت ﷺ نے اپنی چادر مبارک حضرت کعب کو عطا فرمائی بعد میں حضرت معاویہ رضی اللہ تعالیٰ عنہ نے دس ہزار درہم دے کر وہ چادر مبارک خریدنا چاہی تو حضرت کعب نے فرمایا میں یہ چادر مبارک کسی کو نہ دوں گا پھر حضرت کعب بن زہیر رضی اللہ تعالیٰ عنہ کے وصال کے بعد حضرت امیر معاویہ رضی اللہ تعالیٰ عنہ نے ان کے وارثوں سے بیس ہزار درہم دے کر خرید لی۔ (شرح قصیدہ بانٹ سعاد بحوالہ سیرت رسول عربی)

(۱۸)۔۔۔ جنگ احد میں حضرت عبد اللہ بن جحش صحابی رضی اللہ تعالیٰ عنہ کی تلوار ٹوٹ گئی تو جان جہاں ﷺ نے ان کو کھجور کی ٹہنی پکڑائی اور وہ تلوار بن گئی وہ تلوار حضرت عبد اللہ بن جحش رضی اللہ تعالیٰ عنہ کے خاندان میں رہی اور ان کے وارثوں سے بخاتر کی نے دو سو دینار دے کر خرید لی۔ (زرقانی شراح مواہب لدنیہ بحوالہ سیرت رسول عربی)

(۱۹)۔۔۔ حضرت اسد بن زرارہ صحابی رضی اللہ تعالیٰ عنہ نے رحمۃ للعالمین ﷺ کی



خدمت میں ایک چارپائی بطور ہدیہ پیش کی جس پر نبی اکرم ﷺ آرام فرمایا کرتے تھے وہ چارپائی تھرکا منتقل ہوتی آئی پھر وہ چارپائی عبداللہ بن اسحاق رضی اللہ تعالیٰ عنہ نے چار ہزار درہم دے کر خرید لی۔ (زرقانی بحوالہ سیرت رسول عربی)

(۲۰)۔۔۔۔۔ غازی احمد بن فضلویہ علیہ الرحمہ نے جب یہ سنا کہ رحمت دو عالم امت ﷺ نے کمان ہاتھ میں لی تھی تو اس دن سے غازی احمد بن فضلویہ علیہ الرحمہ نے ادب کی وجہ سے کبھی کمان کو بے وضو ہاتھ نہیں لگایا۔

مندرجہ بالا واقعات سارے کے سارے ادب کا سبق دے رہے ہیں۔ اللہ تعالیٰ ہم سب کو ادب کرنے کی توفیق عطا کرے۔ آمین

بجاء من اتخله الله حبيباً في الدنيا والآخرة صلى الله تعالى عليه وعلى  
آله واصحابه اجمعين

(۲۱)۔۔۔ سلطنت عثمانی یعنی ترکی حکومت نے جب مسجد نبوی کی تعمیر کا منصوبہ بنایا تو اسلامی ممالک سے کچھ خاندان منگائے گئے اور ان کے لئے قسطنطنیہ کے پہلو میں ایک شہر آباد کیا وہاں ان کو ٹھہرایا اور ترکی حکومت نے ان سب خاندانوں کا خرچہ اپنے ذمہ لے کر اور ان خاندانوں سے ایک ایک بچہ لے کر ان کو قرآن مجید حفظ کرایا ان کو تعمیر کے فنون سکھائے اور یوں پچیس سال تک عثمانی حکومت نے ان پانچ سو خاندانوں کا سارا خرچہ برداشت کیا پھر جب پچیس سال کے بعد وہ نوجوان فن تعمیر کے ماہر، عالم فاضل اور قرآن پاک کے حافظ بن گئے تو ان کو مسجد نبوی شریف کی تعمیر کی خدمت میں لگا دیا اور پھر مدینہ منورہ سے باہر دور ایک سنگ تراشی کا کارخانہ لگایا گیا تاکہ سنگ تراشی کرتے وقت نبی اکرم جان جہاں ﷺ کو آہٹ سے تکلیف نہ ہو اور ان حفاظ نوجوانوں کو حکم جاری کیا کہ پتھر تیار کر کے مسجد شریف میں لے جاؤ وہاں دو دو پتھر جوڑ کر ستون بنایا جائے اگر دونوں پتھروں میں معمولی سا فرق ہو تو کپڑے کا موٹا سا تلو بنا کر لکڑی کے ہتھوڑے کے ساتھ چوٹ اس انداز سے لگاؤ کہ آواز پیدا نہ ہو اگر دو پتھروں میں زیادہ فرق ہو تو ان کو واپس کارخانہ میں

لا کر درست کیا جائے، رسول اکرم ﷺ کے روضہ مقدسہ کے قریب پتھروں کو رگڑنے کی اجازت نہیں اور یہ سب احکام اس لئے دیئے گئے تھے تاکہ حبیب خدا سید الانبیاء ﷺ کو تکلیف نہ پہنچے۔ نیز ان معماران مسجد نبوی شریف کو حکم تھا کہ یہ سارے کام با وضو کئے جائیں اور کام کرتے وقت تلاوت قرآن مجید جاری رکھیں اور ان نوجوانوں نے پندرہ برس میں مسجد شریف مکمل کر لی۔ نیز حکومت عثمانی نے وہ پتھر وہ شیشے جو مسجد نبوی شریف میں استعمال ہوئے عام پہاڑوں سے نہیں لئے۔ یہ تھے وہ لوگ جن کے دلوں میں محبت مصطفیٰ ﷺ موجزن تھی اور محبت ہی ادب سکھاتی ہے۔

## ادب کرنے والوں کو انعامات

(۱)۔۔۔ رونق الجالس میں ہے کہ بلخ شہر میں ایک تاجر تھا جو کہ صاحب ثروت مالدار تھا اس کے دو بیٹے تھے اور اس کی خوش نصیبی کہ اس تاجر کے پاس رحمت کائنات سید دو عالم ﷺ کے تین بال مبارک تھے جب وہ تاجر فوت ہوا تو اس کے دونوں بیٹوں نے باپ کی جائیداد آدھی آدھی لے لی اور جب موئے مبارک کی تقسیم کی باری آئی تو ایک بال مبارک بڑے بھائی نے لے لیا ایک چھوٹے کو دیدیا۔ تیسرے بال مبارک کے متعلق بڑے بھائی نے کہا ہم اس کو آدھا آدھا کر کے لے لیتے ہیں۔ یہ سن کے چھوٹے بھائی نے جو بڑا ہی خوش عقیدہ خوش نصیب اور ادب میں رنگا ہوا تھا اس نے کہا اللہ کی قسم میں ہرگز اس بال مبارک کو توڑنے نہیں دوں گا کیونکہ حبیب خدا سید الانبیاء ﷺ کی شان عظیم اس سے بالاتر ہے کہ آپ کے بال مبارک کو توڑا جائے اور جب بڑے بھائی نے چھوٹے کی عقیدت دیکھی تو اس نے کہا یوں کریں یہ تینوں بال مبارک تو لے لے اور باپ کی باقی ساری جائیداد مجھے دیدے یہ سن کر چھوٹا جو کہ خوش بخت اور خوش نصیب تھا اس نے کہا مجھے اور کیا چاہیے اور اس نے دنیا فانی کی ساری دولت (جائیداد) بڑے بھائی کو دیدی اور ابدی دولت یعنی تینوں بال مبارک خود لے لئے۔ پھر ان موئے مبارک کو ایک محفوظ جگہ میں ادب کے ساتھ رکھ دیا اور جب کبھی

شوق آتا مومے مبارکہ کی زیارت کرنا اور سامنے کھڑا ہو کر درود پاک پڑھتا۔ پھر اللہ تعالیٰ بے نیاز کے دربار میں غیبت آئی کہ بڑے بھائی کا سارا مال ساری دولت چند دنوں میں ختم ہو گئی اور وہ کنکال ہو گیا اور اللہ تعالیٰ جل جلالہ نے اس چھوٹے بھائی کو مومے مبارکہ کی برکت سے دنیا کا مال بھی کثرت سے دیا اور جب وہ چھوٹا بھائی فوت ہوا تو کسی نے اس کو خواب میں دیکھا کہ شاہ کونین رحمت کائنات ﷺ تشریف فرما ہیں اور اس خواب دیکھنے والے کو فرمایا تو لوگوں میں اعلان کر دے کہ جس کسی کو کوئی حاجت درپیش ہو وہ اس (چھوٹے بھائی) کی قبر پر آئے اور یہاں آ کر اللہ تعالیٰ سے اپنی حاجت کا سوال کرے چنانچہ اس اعلان کے بعد لوگ قصد کر کے اس کی قبر پر آتے اور پھر معاملہ یہاں تک پہنچ گیا کہ کوئی اس قبر کے علاقہ میں آتا سواری سے اتر کر پیدل چلتا۔ (روئق المحال، انقول البلیغ، سعاده الدارین)

فائدہ: یہ سارے انعامات مومے مبارکہ کا ادب کرنے کی وجہ سے عطا ہوئے۔

(۲)۔۔۔ امام الاولیاء سید علی ہجویری داماد گنج بخش لاہوری قدس سرہ نے کشف المحجوب میں تحریر فرمایا کہ حضرت خواجہ مہدی سیاری علیہ الرحمہ شہر مرد کے کھاتے پیتے اور خوشحال گھرانے کے چشم و چراغ تھے۔ باپ کے فوت ہونے پر آپ کو وراثت میں بہت زیادہ دولت ملی۔ پھر آپ کو پتہ چلا کہ فلاں شخص کے پاس رحمت دو عالم حبیب مکرم ﷺ کے دو مومے مبارکہ ہیں آپ نے وہ دونوں بال مبارک دنیا کی دولت دے کر خرید لئے تو اللہ تعالیٰ نے ان مومے مبارکہ کی برکت سے مہدی سیاری کو توبہ کی توفیق عطا کی اور آپ کو اللہ تعالیٰ نے اپنا ولی بنایا پھر آپ نے حضرت خواجہ ابو بکر واسطی علیہ الرحمہ کے ہاتھ پر توبہ کرنی اور ان کی خدمت میں رہ کر وہ مقام پایا کہ اولیاء کرام کے ایک گروہ کے امام بن گئے اور پھر جب ان کے وصال کا وقت قریب آیا تو آپ نے وصیت کی کہ یہ دونوں بال مبارک میرے منہ میں رکھ دیئے جائیں چنانچہ ایسا ہی کیا گیا وہ دونوں بال مبارک ان کے منہ میں رکھ دیئے ان کا مزار مرو میں مشہور ہے۔

وامروز گورابمرد ظاہر است مرد ماں بحاجت خواستن آنجا روند و  
مہمت از آنجا طلبند و مجرب است۔ (کشف المحجوب)  
یعنی حضرت خواجہ مہدی سیاری کی قبر مبارک مرو میں مشہور ہے اور  
لوگ اپنی حاجتیں لے کر ان کے مزار پر جاتے ہیں اور وہاں سے اپنی  
حاجتیں پاتے ہیں یہ مجرب ہے۔

فائدہ: یہ ساری بہاریں ادب کی ہیں۔ اللہ تعالیٰ ہمیں بھی با ادب رکھے۔ آمین  
(۳)۔۔۔ ابو سعید عبد اللہ نے بیان کیا کہ ہم بغداد کے دینی مدرسہ نظامیہ میں علم دین پڑھتے تھے ان ایام میں ایک غوث بغداد شریف وارد ہوئے (سید یوسف ہمدانی علیہ الرحمہ) وہ جب چاہتے ظاہر ہو جاتے اور جب چاہتے غائب ہو جاتے۔ ایک دن میں اور ابن سقا اور شیخ عبد القادر جیلانی جو اس وقت نوجوان تھے ہم تینوں اس غوث کی زیارت کے لئے روانہ ہوئے۔ راستہ میں ابن سقا نے کہا میں تو اس غرض سے غوث کے پاس جا رہا ہوں تاکہ اس سے ایسا سوال کروں جس کا وہ جواب نہ دے سکے گا۔ اس کے بعد میں بولا میں نے کہا میں بھی ایک سوال کروں گا اور دیکھوں گا کیا جواب دیتے ہیں۔ پھر شیخ عبد القادر بولے اور فرمایا: اللہ تعالیٰ کی پناہ کہ میں غوث سے کوئی سوال کروں (ہرگز کوئی سوال نہیں کروں گا) میں تو ان کی خدمت میں زیارت کے لئے جا رہا ہوں۔ الغرض ہم تینوں وہاں پہنچے تو ایک گھڑی کے بعد ہمیں اس غوث کی زیارت نصیب ہوئی تو وقت کے غوث نے ابن سقا کی طرف جلال کی نظر سے دیکھا اور فرمایا: اے ابن سقا تجھ پر افسوس ہے کہ تو مجھ سے سوال کرنے آیا ہے کہ میں اس کا جواب نہ دے سکوں گا۔ اے ابن سقا تیرا سوال یہ ہے اور اس کا جواب یہ ہے۔ اے ابن سقا سن لے میں دیکھ رہا ہوں کہ کفر کی آگ تجھ پر بھڑک رہی ہے۔ اس کے بعد وقت کے غوث نے میری طرف دیکھا اور فرمایا: اے عبد اللہ تو بھی مجھ سے ایک سوال کرنے آیا ہے تاکہ تو دیکھے کہ میں کیا جواب دیتا ہوں۔ لے تیرا یہ سوال ہے اور یہ اس کا جواب ہے اور میں دیکھ رہا ہوں کہ دنیا تیرے کانوں تک چڑھی ہوئی ہے۔ اس کے بعد اس



غوث زماں نے شیخ عبدالقادر کی طرف نظر کی اور ان کو اپنے قریب کر لیا پھر عزت افزائی کرتے ہوئے فرمایا اے صاحبزادے اے عبدالقادر تو نے حسن ادب سے اللہ تعالیٰ اور اس کے پیارے رسول کو راضی کر لیا ہے۔ کو یا میں دیکھ رہا ہوں کہ آپ بغداد میں منبر پر چڑھ کر بھرپور مجمع میں وعظ کریں گے اور یوں فرمائیں گے میرا یہ قدم جملہ اولیا اللہ کی گردنوں پر ہے اور میں دیکھ رہا ہوں کہ تیرے زمانہ میں تمام اولیاء کرام نے تیرے جلال کی وجہ سے اپنی گردنوں کو جھکا لیا ہے۔ اس کے بعد وہ غوث زماں غائب ہو گئے۔ پھر شیخ عبدالقادر پر اس غوث کے کہنے کے موافق آثار قرب خداوندی ظاہر ہوئے اور ہر خاص و عام نے آپ کی ولایت پر اتفاق کیا اور آپ نے حسب ارشاد فرمایا: میرا یہ قدم ہر ولی کی گردن پر ہے اور اولیائے کرام نے آپ کے لئے اس کا اعتراف (اقرار) کیا۔ اور ابن سقا کا قصہ یہ ہوا کہ وہ علوم شرعیہ (دینی علم حاصل کرنے میں) مشغول رہا یہاں تک کہ کمال حاصل کر لیا اور بہت سے اہل زمانہ پر فوقیت لے گیا۔ اور تمام علوم میں نیز فن مناظرہ میں مشہور ہو گیا۔ زبان کے اعتبار سے بڑا فصیح۔ شکل کے اعتبار سے بڑا حسین لہذا بادشاہ نے اسے اپنا مقرب بنالیا اور پھر قاصد (سفیر) بنا کر شام و روم کی طرف بھیجا۔ رومی بادشاہ نے ابن سقا کو صاحب لتون اور فصیح پایا تو بہت حیران ہوا پھر عیسائی مذہب کے علماء کو ابن سقا کے ساتھ مناظرہ کے لئے بلایا تو ابن سقا نے سب علماء کو لا جواب کر دیا اور عیسائی علماء ہار گئے۔ اس کامیابی سے شاہ روم کے نزدیک ابن سقا کی عظمت بڑھ گئی اور یہی کامیابی ابن سقا کے لئے فتنہ کا سبب بنی۔ بعد ازاں ایک دن ابن سقا کی رومی بادشاہ کی شہزادی پر نظر پڑ گئی اور وہ اس شہزادی پر فریفتہ ہو گیا پھر بادشاہ سے شہزادی کے رشتہ کی درخواست کر دی۔ شاہ روم نے کہا صرف ایک شرط ہے اور وہ یہ ہے کہ تو بھی عیسائی مذہب قبول کر لے۔ اس پر ابن سقا نے اسلام سے مرتد ہو کر عیسائی مذہب قبول کر لیا تو شاہ روم نے اپنی بیٹی کا نکاح ابن سقا سے کر دیا۔ پھر تھوڑے عرصہ کے بعد ابن سقا بیمار ہو گیا اور ایسا بیمار ہوا کہ اسے کوئی پوچھتا نہیں تھا لوگوں نے اسے ایک کوچہ میں ڈال دیا اور گزر اوقات کے لئے در بدر بھیک مانگا کرتا تھا اور اس کو کوئی منہ نہ لگاتا ابن سقا کو

حد درجہ کی پریشانی اور رویا سی پیش آئی۔ ایک دن اس کے دوستوں میں کسی کا اس پر گزر ہوا تو اس نے ابن سقا سے پوچھا کیا حال ہے؟ یہ سن کر ابن سقا نے جواب دیا یہ ایک فتنہ ہے جو مجھ پر نازل ہوا ہے۔ اس دوست نے ابن سقا سے پوچھا تجھے قرآن پاک سے بھی کچھ یاد رہ گیا ہے یا نہیں ابن سقا نے کہا ایک آیت یاد رہ گئی ہے اور وہ یہ ہے:

رُبَمَا يَوَدُّ الْفٰئِن كَفَرُوْا لَوْ كَانُوْا مُسْلِمِيْنَ (الحجر: ۲)

اس دوست کا بیان ہے پھر ایک دن میں اس کی طرف گیا اور ابن سقا کو دیکھا وہ اتنا سیاہ ہو چکا ہے جیسے جلا ہوا کونکہ ہوتا ہے اور وہ نزع یعنی جانگی کی حالت میں تھا میں نے اس کی قبلہ کی طرف کروٹ بدلی تو وہ پھر مشرق کی طرف پھر گیا حتیٰ کہ اس حالت میں اس کی جان نکل گئی۔ ابن سقا اس غوث کی بات یاد کیا کرتا تھا اور کہا کرتا تھا میں اسی وجہ سے معیبت میں مبتلا ہوا ہوں۔

حَسْبُنَا اللّٰهُ وَنِعْمَ الْوَكِيْلُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ

عبداللہ بن عمرو نے کہا میرا قصہ یوں ہوا کہ میں دینی علوم پڑھ کر فارغ ہوا اور میں دمشق آ گیا تو سلطان نور الدین شہید نے مجھ بلا کر اوقاف کا محکمہ میرے سپرد کر دیا اور میں اوقاف کا متولی بن گیا تو دنیا مجھ پر برسی ہر طرف سے دنیا ہی دنیا آ رہی تھی اور غوث وقت کے فرمان کو یاد کیا کرتا تھا۔ الحاصل ہم تینوں پر غوث وقت کی بات پوری ثابت ہوئی۔ (انوار المحسنین، مصنفہ اشرف علی تھانوی ص ۲۱، فتاویٰ حدیثہ)

تنبیہ: اس واقعہ سے ہمیں یہ سبق ملا کہ صرف علم پڑھنے سے کچھ نہیں ہوتا انسان بے شک چودہ علم پڑھ لے اگر ادب نہیں تو سب کچھ لا حاصل ہے اور اگر ادب ہے تو سب کچھ ہے۔ ”الطریق کلہ ادب“

قابل غور بات ہے کہ ابن سقا ایک ولی ایک غوث کی شان میں معمولی سی بے ادبی کر کے ایمان ضائع کر بیٹھا تو جو شخص نبیوں کے نبی رسولوں کے امام حبیب خدا ﷺ کی شان میں بے ادبی کرے اس کا حشر کیا ہوگا۔ الامان الحفیظ

حسبنا الله ونعم الوكيل ولا حول ولا قوة الا بالله العظیم  
اس واقعہ سے وہ لوگ عبرت حاصل کریں جو اگر مگر کے چکر چلا کر بے ادبی کر بیٹھے  
ہیں۔ جی اگر نبی کو علم ہوتا تو یوں کیوں ہوتا اگر نبی کو اختیار ہوتا تو اپنے نواسوں کو کیوں نہ  
بچالیا۔ فاعتبروا یا اولی الابصار

(۴)۔۔۔۔۔ خولجہ خواجگان بابا فرید الدین گنج شکر قدس سرہ نے فرمایا ایک بار ایک نوجوان جو کہ بڑا فاسق و فاجر تھا ملتان میں فوت ہوا مرنے کے بعد کسی کو خواب میں ملا۔ دیکھنے والے نے پوچھا تیرے ساتھ کیا معاملہ ہوا اس نے جواب دیا کہ مجھے میرے رب کریم نے بخش دیا ہے۔ خواب دیکھنے والے نے پوچھا معافی کس وجہ سے ہوئی تو اس نے کہا ایک دن حضرت خولجہ بہاؤ الدین زکریا ملتانی علیہ الرحمہ کہیں جا رہے تھے تو میں نے براء و محبت آپ کے ہاتھ مبارک کو بوسہ دیا اللہ تعالیٰ نے اسی عمل کی وجہ سے مجھے بخش دیا ہے۔ (خلاصۃ العارفين)

یہ اس ذات والا صفات کا فضل ہے جس کا قرآن میں اعلان ہے:

لَا يُسْئَلُ عَمَّا يَفْعَلُ وَهُمْ يُسْئَلُونَ (الأنبياء: ٢٣)

یعنی اللہ تعالیٰ جو کچھ بھی کرے کوئی اس سے پوچھ نہیں سکتا کہ یہ کیوں کیا اور وہ حق تعالیٰ ہر کسی سے پوچھ سکتا ہے۔

(۵)۔۔۔۔۔ سیدنا خواجہ جنید بغدادی قدس سرہ کے زمانہ میں ایک شخص تھا جسے لوگ اس کی غلط روش کی بنا پر شقی (بد بخت دوزخی) کہا کرتے تھے۔ ایک دن وہ شخص خواجہ جنید بغدادی علیہ الرحمہ کی خدمت میں حاضر ہوا اور کچھ دیر بیٹھنے کے بعد اٹھ کر چلا گیا۔ راستہ میں کسی نے اس کو شقی کہہ کر پکارا تو غیب سے آواز آئی اب اس کو شقی مت کہو کیونکہ یہ ہمارے ولی جنید کی خدمت میں بیٹھ چکا ہے اور جو بھی ان کی خدمت میں ایک گھڑی بیٹھ جائے وہ شقی (بد نصیب) نہیں رہ سکتا۔ (ذکر خیر)

(۶)۔ ایک شخص جو کہ نہایت ہی بدکردار فاسق و فاجر تھا ایک دن وہ دریائے وجلہ پر باتھ منہ دھونے گیا اتفاقاً وہاں نیچے بہاؤ کی طرف امام احمد بن حنبل علیہ الرحمہ بیٹھے وضو

کر رہے تھے۔ اس کے دل میں خیال آیا کہ ایک اللہ تعالیٰ کا مقبول بندہ اور امامِ وقت وضو کر رہا ہو اور میرے جیسا لائق انسان اوپر کی طرف بیٹھ کر باتھ منہ دھوئے یہ بڑی بے ادبی کی بات ہے یہ خیال آتے ہی وہ اٹھا اور نیچے کی طرف آ بیٹھا اور باتھ پاؤں دھو کر چلا گیا پھر جب وہ شخص فوت ہوا تو ایک بزرگ کو خواب میں ملا آپ نے پوچھا تا تیرے ساتھ کیا معاملہ پیش ہوا اس نے جلد والا واقعہ سنایا اور کہا مجھے میرے رب کریم نے سیدنا امام احمد بن حنبل کا ادب کرنے کی وجہ سے بخش دیا ہے۔ (تذکرۃ الاولیاء، ذکر خیر)

(۷)۔ مولانا حمید الدین بنگالی اپنے ملک بنگال سے باہر علم دین حاصل کرنے گئے، علم دین حاصل کرنے کے بعد اپنے وطن کو واپس جا رہے تھے جب آگرہ پہنچے تو مفتی آگرہ کے ہاں قیام کیا، حسن اتفاق سے سیدنا امام ربانی مجدد الف ثانی سرہندی قدس سرہ آگرہ تشریف لائے۔ مولانا حمید بنگالی چونکہ امام ربانی مجدد الف ثانی رضی اللہ تعالیٰ عنہ سے بد اعتقاد تھے لہذا حضرت امام ربانی قدس سرہ کی آگرہ میں تشریف آوری کی خبر سن کر مولانا بنگالی نے اپنے وطن کو روانگی کا پروگرام بنایا تو مفتی آگرہ نے مولانا بنگالی سے دریافت کیا کہ آپ اتنی جلدی کیوں تیار ہو گئے؟ مولانا بنگالی نے بتایا شیخ سرہندی چونکہ یہاں قریب آکر ٹھہرے ہیں اور میں ان سے ملنا نہیں چاہتا، اس لئے جا رہا ہوں، مفتی صاحب نے استفسار کیا مولانا آپ کیوں ملنا نہیں چاہتے و تو عالم دین بھی ہیں اور بزرگ بھی ہیں، بنگالی صاحب نے کہا میرا دل ہی نہیں چاہتا۔ آخر کار مولانا بنگالی نے اپنا سامان اٹھایا اور بنگال کی طرف روانہ ہو گئے اور تین دن کے بعد بنگالی صاحب پھر آ گئے، مفتی صاحب نے کہا مولانا کیا ہوا کہ آپ واپس آ گئے؟ مولانا بنگالی بولے میں آپ کے ہاں ایک کتاب بھول گیا تھا وہ لینے آیا ہوں، مفتی صاحب نے فرمایا تلاش کر لو، بنگالی صاحب اندر کتاب تلاش کر ہی رہے تھے کہ کسی نے مفتی صاحب کو بتایا حضرت امام ربانی دروازے پر جلوہ افروز ہیں اور اندر آنا چاہتے ہیں، مفتی صاحب نے کہا مرحبا تشریف لائیں، یہ سن کر مولانا بنگالی گھبرا گئے اور کہا میں کہاں جاؤں، مفتی صاحب نے فرمایا اسی جگہ کو ٹھہری میں



چھپ کر بیٹھے رہو، پھر سیدنا امام ربانی قدس سرہ اندر تشریف لائے تو مفتی صاحب نے عرض کیا حضور کیسے تشریف لانا ہوا، فرمایا ایک مسئلہ کے متعلق تبادلہ خیال کرنا ہے، مفتی نے عرض کیا حضور آپ سے کونسا مسئلہ پوشیدہ ہے تو فرمایا آخر آپ اس علاقہ کے مفتی ہیں لہذا تبادلہ خیال کرنے میں کون سا حرج ہے۔

(فقیر کا نظریہ یہ ہے کہ یہ ایک بہانہ تھا حقیقت میں وہ حکیم الہی مولانا بنگالی کا شکار کرنے آئے تھے) اسی اثنا میں سیدنا امام ربانی قدس سرہ کی نظر مولانا بنگالی سے دو چار ہو گئی، پھر تھوڑی دیر کے بعد سیدنا امام ربانی قدس سرہ حجرہ سے باہر نکلے اور مفتی صاحب بھی الوداع کرنے کو نکلے تو مفتی صاحب نے دیکھا کہ مولانا حمید الدین بنگالی دست بستہ حضرت امام ربانی کے پیچھے جا رہے ہیں اور زار و قطار رو رہے ہیں، مفتی صاحب نے تعجب کیا اور کسی کو فرمایا پیچھے جاؤ اور دیکھو بنگالی صاحب کہاں تک جا رہے ہیں؟ پھر اس نے آکر بتایا حضرت امام ربانی مکان میں جلوہ گر ہو گئے ہیں اور بنگالی صاحب دروازے پر کھڑے رو رہے ہیں، پھر حضرت نے شفقت فرمائی اور مولانا بنگالی کو اندر بلا لیا اور پھر سلوک مجذوبی طے کرانا شروع کر دیا اور جب سلوک پورا ہو گیا اور مولانا بنگالی کو جانے کی اجازت مل گئی تو حضرت ایشاں قدس سرہ نے فرمایا دستار لاؤ تا کہ مولانا کی دستار بندی کی جائے، یہ سن کر مولانا بنگالی نے عرض کیا حضور اگر تھک عطا کرنا ہے تو آپ اپنا استعفا جو تبارک عطا کر دیں، آپ نے سمجھ لیا کہ کوئی اور چیز لے لو مگر وہ بار بار یہی عرض کرتے رہے کہ جوڑا مبارک عطا ہو جائے اور جوڑا مبارک عطا ہوا اور مولانا بنگالی روانہ ہوئے تو اس جوڑا مبارک کو اپنے دانتوں میں دبائے تین کوس پچھلے پاؤں چلتے گئے، ازاں بعد اس جوڑا مبارک کو سر پر باندھا اور بنگال پہنچ گئے اور اپنے گھر میں ایک چبوتر ایتلیا اس پر وہ جوڑا مبارک بڑے ادب سے رکھ دیا اور جو کوئی بیمار یا دعا کا خواستگار آتا مولانا فرماتے پیالے میں پانی لاؤ اور آپ اس جوڑا مبارک کی نوک اس پیالہ میں پھیر دیتے تو وہ مریض اللہ تعالیٰ کے فضل سے تندرست ہو جاتا اور اگر کسی کی قسمت میں شفا نہ ہوتی تو وہ پیالہ ٹوٹ جاتا اور زندگی بھر یہ سلسلہ جاری رہا

اور پھر جب مولانا بنگالی کا وصال ہوا تو وہ پاپوش مبارک ان کی قبر میں سر کی طرف ایک خاص جگہ رکھ دی گئی۔ (منفوضات خواجہ خواجگان غلام نبی للہی رحمۃ اللہ علیہ ص ۳۶)

فائدہ: ایک ولی کے جوتے مبارک کا ادب کرنے سے مولانا حمید الدین بنگالی رحمۃ اللہ علیہ کا گھریا ذن اللہ دار الشفائین گیا اور جن کے وسیلہ سے ولی، ولی بنتے ہیں ان کا ادب کرنے سے کیا کچھ عطا ہوگا، انشاء اللہ جنت ملے گی۔

اللهم ارزقنا هذا بجاء حبیبک الکرم صلی اللہ تعالیٰ علیہ و علیٰ الہ واصحابہ اجمعین

(۸)۔۔۔ سیدنا موسیٰ کلیم اللہ علیہ الصلوٰۃ والسلام کا زمانہ تھا ان کی قوم بنی اسرائیل میں ایک شخص نہایت ہی گنہگار اور کردار کا گندہ تھا، اس نے سو سال اور ایک قول کے مطابق دو سو سال مافرانوں میں گزار دیئے اور جب وہ مر گیا تو بنی اسرائیل نے اس کا غسل و کفن کو ارا نہ کیا بلکہ اسے ایک ٹانگ سے پکڑ کر گندگی کے ڈھیر پر پھینک آئے، ادھر اللہ تعالیٰ نے اپنے پیارے کلیم موسیٰ علیہ السلام کی طرف وحی کی کہ ہمارا ایک دوست فوت ہو گیا ہے اور اسے لوگوں نے گندگی پر پھینک دیا ہے، آپ اپنی قوم کو حکم دیں کہ اس کو اٹھائیں اور عزت و احترام کے ساتھ اس کی تجہیز و تکفین کریں اور پھر آپ اس کا جنازہ پڑھائیں یہ سن کر سیدنا موسیٰ علیہ السلام قوم کو لے کر وہاں پہنچے اسے دیکھا تو پہچان لیا کہ یہ تو وہی پاپی ہے لیکن مامور تھے اسے اعزاز کے ساتھ اٹھا کر تجہیز و تکفین کر کے جنازہ پڑھایا اور دفن کر دیا۔ بعد میں موسیٰ علیہ السلام نے دربار الہی میں عرض کیا یا اللہ! یہ شخص اتنا بڑا مجرم و گنہگار ایسے اعزاز کا حقدار کیسے ہو گیا۔ رب ذو الجلال نے فرمایا اے میرے نبی تھا تو یہ بڑا گنہگار اور سخت سزا کا حقدار مگر ہوا یوں کہ ایک دن اس نے تو رات کھولی اور اس میں میرے حبیب کریم کے نام مبارک محمد پر اس کی نظر پڑی اور اس کے دل میں میرے حبیب کی محبت نے جوش مارا، اس نے نام محمد کو بوسہ دیا، آنکھوں پر رکھ کر اس نے درود پاک پڑھا تو میں نے اس کے اس تعظیم و ادب کرنے کی وجہ سے اس کے گناہ معاف کر دیئے اور اس کو اپنے بندوں میں شامل

کر لیا ہے۔ (مقاصد السانکین، القول البلیغ، حلیۃ الاولیاء، سیرت حلیہ)

(۹)۔۔۔ سیدنا بشر حافی رحمۃ اللہ تعالیٰ علیہ نشہ میں دھت کہیں جا رہے تھے کہ راستہ میں ایک کانڈ کے کھڑے پر نظر پڑی، اس کو اٹھایا دیکھا تو اس پر لکھا تھا:

”بسم اللہ الرحمن الرحیم“

خوبہ بشر نے اس کانڈ کو صاف کیا، عطر لگایا اور اونچی جگہ رکھ دیا کیونکہ اس پر اللہ ذوالجلال کا نام پاک لکھا ہوا تھا، اسی رات کسی اللہ والے کو حکم ہوا کہ بشر کو خوش خبری سناؤ کہ تو نے ہمارے نام کو معطر کر کے بلند مقام پر رکھا ہے لہذا ہم بھی بشر کو بلند مقام عطا کریں گے۔ اس اللہ والے نے یہ سوچ کر کہ بشر تو شرابی کہانی ہے کہیں میرا الہام غلط نہ ہو، پھر دوسری بار حکم الہی ملا پھر تیسری بار یہی فرمان ملا وہ بشر کے گھر گئے تو وہاں پتہ چلا کہ بشر شراب خانے گیا ہوا ہے اور جب وہ اللہ والا شراب خانہ گئے تو وہاں پتہ چلا کہ بشر تو شراب کے نشے میں بدست لیٹا ہوا ہے، اس اللہ والے نے فرمایا بشر کو پیغام دو کہ میں تیرے لئے ایک خاص پیغام لایا ہوں، جب بشر نے پیغام سنا تو ڈرتے ہوئے تنگے پاؤں دوڑے اور پیغام الہی سن کر ہمیشہ کے لئے تائب ہو گئے۔ اس کے بعد خوبہ بشر حافی نے کبھی جو تائب نہیں پہنا اسی لئے آپ کا لقب حافی ہوا اور حافی کا معنی ہے ”پام نہنہ“۔ پھر اللہ تعالیٰ نے اس بشر کو جو شرابیوں کا سردار تھا اللہ تعالیٰ کا نام پاک کا ادب کرنے کی وجہ سے ولیوں کا سردار بنادیا۔ (نکرة الاولیاء)

(۱۰)۔۔۔ تفسیر روح البیان میں ہے کہ سلطنت عثمانیہ کا مورث اعلیٰ عثمان غازی ایک دن کہیں جا رہا تھا، رات ایک جگہ قیام کیا تو دیکھا کہ قرآن مجید معلق ہے پوچھا یہ کیا ہے؟ لوگوں نے بتایا یہ مصحف (قرآن مجید) ہے اس نے کہا قرآن مجید کے سامنے بیٹھنا بے ادبی ہے، دست بستہ کھڑا ہو گیا اور رات کھڑے کھڑے گزار دی صبح ہوئی تو وہاں سے روانہ ہوا، راستے میں ایک شخص ملا اس نے کہا میں آپ کی تلاش میں ہوں، پوچھا کیوں، تو اس آنے والے نے کہا چونکہ آپ نے قرآن مجید کا ادب و تعظیم کی ہے لہذا اللہ تعالیٰ نے تجھے اور تیری اولاد کے لئے سلطنت عطا کر دی ہے:

إِنَّ اللَّهَ عَظَّمَكَ وَاعْتَظَاكَ وَذَرَّيْتِكَ السُّلْطَنَةَ بِسَبَبِ

تَعْظِيمِكَ لِكَلَامِهِ (روح البیان، سورہ اعیان، پارہ ۱۷)

الحاصل اسے سلطنت عطا ہو گئی قرآن پاک کی تعظیم کے سبب۔

(۱۱)۔۔۔ ملکہ زبیدہ خاتون زوجہ ہارون رشید سہیلیوں میں بیٹھی تھی کہ اذان شروع ہو گئی ان خواتین میں سے کسی عورت نے اذان کے دوران کوئی بات کرنا چاہی تو ملکہ زبیدہ نے اشارے سے منع کر دیا، پھر جب ملکہ زبیدہ کا وصال ہوا تو کسی نے خواب میں دیکھا اور پوچھا کیا حال ہے، ملکہ نے بتایا: اللہ تعالیٰ نے مجھے بخش دیا ہے، پوچھا کس سبب سے، تو بتایا کہ اذان کا ادب کرنے کی وجہ سے بخشش ہو گئی۔ (تعطیر الانام)

## بے ادبی کا وبال

(۱)۔۔۔ شیطان (ابلیس) نے لاکھوں سال اللہ تعالیٰ کی عبادت کی، ایک قول کے مطابق شیطان نے چھ لاکھ سال عبادت کی اور وہ صرف ایک بے ادبی کی وجہ سے چھ لاکھ سالہ عبادت ضائع کر بیٹھا اور وہ بے ادبی تھی خلیفۃ اللہ یعنی حضرت آدم علیہ السلام کی تعظیم نہ کرنا۔ فَاصْبِرُوا يَا أُولِيَ الْأَبْصَارِ

اسی لئے اللہ تعالیٰ نے قرآن مجید میں تنبیہ کی ہے:

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ

أَعْمَالُكُمْ وَأَنْتُمْ لَا تَشْعُرُونَ (النحرات: ۲)

خبردار! کہیں میرے حبیب (ﷺ) کی شان میں آواز اونچی کر کے (بے ادبی) نہ کر بیٹھنا ورنہ تمہاری ساری نیکیاں ملیا میٹ کر دی جائیں گی۔

حسبنا اللہ ونعم الوکیل ولا حول ولا قوۃ الا باللہ العلی العظیم

(۲)۔۔۔ دمشق میں ایک عالم فاضل محدث جو کہ حدیث پاک پڑھایا کرتا تھا اس کی



خدمت میں ایک طالب علم حدیث پاک پڑھنے کے لئے حاضر ہوا تو دیکھا کہ وہ استاد ہر وقت چہرہ کے سامنے پردہ رکھتا ہے کبھی اپنا چہرہ نہ دکھاتا۔ جب کچھ عرصہ گزرا تو اس طالب علم کو تعجب ہوا کہ یہ استاد (محدث) ہر وقت چہرہ پر نقاب کیوں رکھتا ہے۔ زیارت کے لئے اصرار کیا تو محدث نے نقاب الٹ دیا۔ طالب علم نے دیکھا:

فراہی وجہہ وجہ جمار

اس استاد کا چہرہ گدھے جیسا ہے۔ سب پوچھنے پر استاد نے بتایا کہ جب میں نے یہ حدیث پڑھی:

اما يخشى الذی يرفع راسه قبل الامام ان يحول الله راسه

راس جمار

یعنی، وہ شخص جو امام سے پہلے (رکوع سے) سر اٹھالے وہ اس بات سے نہیں ڈرتا کہ اللہ تعالیٰ اس کا چہرہ گدھے جیسا کر دے۔

میں نے یہ حدیث پاک پڑھ کر کہا کب ایسا ہوتا ہے میں کر کے دیکھتا ہوں اور جب میں نے امام کے پیچھے نماز پڑھی تو قصد رکوع سے امام سے پہلے سر اٹھالیا اس دن سے میرا چہرہ گدھے کا سا ہو گیا ہے (اس لئے چھپائے رکھتا ہوں)۔ (حواشی مشکوٰۃ)

تنبیہ: سید دو عالم حبیب مکرّم ﷺ کی عظمت کے سامنے کسی امام کسی دلی غوث کسی استاد کسی محدث کی وقعت ہی کیا جیسے کہ مذکورہ بالا محدث کا چہرہ گدھے کا سا ہو گیا۔ اے میرے بھائی بے ادبی سے بچ اور ہمیشہ باادب رہ اللہ تعالیٰ ہم سب کو بے ادبی سے بچائے۔ وہو علی ما يشاء قدير

(۳)۔۔۔۔۔ سیدنا ابو ہریرہ رضی اللہ عنہ راوی ہیں کہ رسول اکرم ﷺ نے فرمایا جو شخص وزغ (گرگٹ) کو ایک چوٹ سے مارے اس کیلئے سونٹکی لکھی جاتی ہے اور دوسری چوٹ میں مارنے والے کو اس سے کم اور تیسری چوٹ میں مارنے والے کو اس سے کم۔ (مسلم شریف) اور جب پوچھا گیا کہ یا رسول اللہ ﷺ گرگٹ کو یہ سزا کس وجہ سے ملی تو فرمایا:

کان ينفخ على ابراهيم (بخاری و مسلم، مشکوٰۃ شریف)

عن ام شريك رضى الله تعالى

جب نمرودیوں نے حضرت ابراہیم علیہ السلام کو آگ میں ڈالنے کے لئے آگ جلائی تو یہ گرگٹ آگ بجڑکانے کے لئے پھونکیں مارتا تھا۔ اس وجہ سے اس کو یہ سزا ملی کہ جو اسے ایک چوٹ میں مارے سونٹکی حاصل کرے۔ (درس عبرت)

قابل غور بات ہے کہ ایک غیر مکلف کو اتنی سی بے ادبی پر یہ سزا ملی کہ اس کی ساری نسل ہی اس وبال کی زد میں آگئی تو جو مکلف (جن و انسان) بے ادبی کرے اس کی کیا سزا ہوگی۔

لا حول ولا قوة الا بالله العلي العظيم

اور پھر اسی کے ساتھ ملتا جلتا مندرجہ ذیل واقعہ ہے پڑھیں اور عبرت حاصل کریں۔ (۴)۔۔۔۔۔ خواجہ خواجگان سیدنا خواجہ بایزید قدس سرہ لیٹے ہوئے تھے کہ ایک منچلہ آیا۔ اس نے حضرت خواجہ علیہ السلام کے پاؤں مبارک پر پاؤں رکھا اور آگے گزر گیا کسی خادم نے کہا ارے یہ تو نے کیا کیا وہ بولا کیا ہوا خادم نے فرمایا یہ حضرت خواجہ بایزید بسطامی ہیں اس نے کہا خواجہ بسطامی ہیں تو پھر کیا ہوا۔ ازاں بعد جب اس بے ادبی کرنیوالے کا آخری وقت آیا تو اس کا وہ پاؤں سیاہ ہو گیا اور اسی حالت میں مر گیا اور پھر اس پر بس نہیں بلکہ اس کی اولاد میں سے جس کسی کا آخری وقت آتا اس کا پاؤں سیاہ ہو جاتا۔ (رواق المحاسن)

حسبنا الله ونعم الوكيل ولا حول ولا قوة الا بالله العلي العظيم

(۵)۔۔۔۔۔ مولانا ابوبکر لکھتے ہیں میرے دادا جان مولانا عبد الجبار غزنوی نے امرتسر میں ایک دینی مدرسہ قائم کیا تھا اس میں ایک طالب علم الحمد للہ جو کہ اس مدرسہ میں پڑھتا بھی تھا اور امرتسر کی ایک مسجد تیلیا نوالی میں خطیب بھی تھا ایک دن اس نے دوران تعلیم یہ کہہ دیا کہ امام ابو حنیفہ سے تو میں بہتر ہوں کیونکہ ابو حنیفہ کو صرف سترہ حدیثیں یاد تھیں اور مجھے اس سے زیادہ یاد ہیں اور پھر جب مولانا عبد الجبار کو یہ خبر پہنچی تو آپ نے فرمایا اس عبد





ولیوں کی رضا ہوں پھر اس شخص نے بتایا کہ اب میں زمین و آسمان کے درمیان نورانی کھوڑے دیکھ رہا ہوں جن کے سوار بھی نورانی ہیں اور سب پڑھ رہے ہیں:

سُبُوْحٌ قُلُوْسٌ رَبُّنَا وَ رَبُّ الْمَلَائِكَةِ وَالرُّوْحِ (فلان الحواہر)

اور پھر وہ شخص کلمہ شہادت پڑھتے پڑھتے دنیا سے رخصت ہو گیا۔

درس عبرت: اے میرے مسلمان بھائیو! بے ادبی سے بچو بچو ورنہ بچھتانے سے کچھ باتھ نہیں آئے گا۔ نیز غور کریں کہ اس مرنے والے کی قسمت اچھی تھی کہ اللہ تعالیٰ کے ولی خواجہ سوید سنجاری علیہ الرحمہ پہنچ گئے اور اس کی قسمت اچھی ہو گئی ورنہ ہر بے ادب گستاخ کے لئے کون آئے گا جو اسے معافی لے دے۔

فَاعْتَبِرُوا يَا اُولِيَ الْاَبْصَارِ وَلَا تَكُونُوا مِنَ الْغَافِلِينَ

(۸)۔۔۔ حدیث پاک میں ہے ایک شخص نے نماز پڑھائی اور اس نے قبلہ رو تھوک دیا حالانکہ رسول اکرم ﷺ دیکھ رہے تھے اور جب نماز ختم ہوئی تو والی دو جہاں ﷺ نے نمازیوں کو بلایا اور فرمایا آئندہ اس امام کے پیچھے نماز نہ پڑھیں پھر جب وہ دوسری نماز کے لئے آگے بڑھا تو نمازیوں نے اس کے پیچھے نماز پڑھنے سے انکار کر دیا اور اس کے استفسار پر نمازیوں نے بتایا کہ ہمیں رسول اللہ ﷺ نے منع فرمایا ہے۔ وہ دربار رسالت میں حاضر ہو کر عرض گزار ہوا کہ یا رسول اللہ ﷺ آپ نے منع فرمایا ہے تو شاہ کوئین ﷺ نے فرمایا ہاں میں نے منع کیا ہے اور فرمایا:

قَدْ آذَيْتَ اللَّهَ وَرَسُولَهُ (روہ ابو دؤد، مشکوٰۃ)

یعنی، تو نے (قبلہ رو تھوک کر) اللہ تعالیٰ اور اس کے رسول کو تکلیف

دی ہے۔

درس عبرت: جو شخص جہت قبلہ کا ادب نہ کرے اس کے پیچھے تو نماز سے منع کیا جائے اور جو شخص کعبہ کے کعبہ حبیب خدا ﷺ کا ادب نہ کرے اس کے پیچھے نماز کا کیا حکم ہو نا چاہئے۔ آج کل کا ہر زبان دار زکہ دیتا ہے کہ ہر ایک کے پیچھے نماز ہو جاتی ہے۔ سب

قرآن ہی پڑھتے ہیں سوال یہ ہے کہ جس کے پیچھے نماز پڑھنے سے منع فرمایا گیا تھا کیا وہ قرآن نہیں پڑھتا تھا۔ اللہ تعالیٰ ہدایت دے۔ آمین

فقیر ابو سعید غفرلہ

۱۳ رمضان المبارک ۱۴۱۸ھ